



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

සුරාබදු (සංශෝධන)

(52 වන අධිකාරය වූ) සුරාබදු ආඥාපනත සංශෝධනය කිරීම පිණිස වූ
පනත් කෙටුම්පතකි

මුදල් අමාත්‍යතුමා විසින් 2019 අගෝස්තු මස 08 වන දින ඉදිරිපත් කරන ලදී

(ගැසට් පත්‍රයේ පළ කළේ 2019 ජූලි මස 12 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී

[292 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 12.00

තැපැල් ගාස්තුව : රු. 15.00

මෙම පනත් කෙටුම්පත www.documents.gov.lk වෙබ් අඩවියෙන් බාගත කළ හැක.



නීතිය බලපෑමේ ප්‍රකාශය

2 වන වගන්තිය : මේ වගන්තිය මඟින් (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) (52 වන අධිකාරය වූ) සුරාබදු ආඥාපනතේ 35 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ චරන්තුවක් නොමැතිව වරදකරුවන් අත්අඩංගුවට ගත හැකි විධිවිධාන පුළුල් කිරීම යි.

3 වන වගන්තිය : මේ වගන්තිය මඟින් ප්‍රධාන ප්‍රඥප්තියේ 52 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ වැරදි පිළිබඳව ක්‍රියා කිරීම සඳහා මහෙස්ත්‍රාත්වරයා වෙත ඇති බලය පුළුල් කිරීම සඳහා තවත් වැරදි ඇතුළත් කිරීම මඟින් වගන්තියේ විෂයය පරාසය පුළුල් කිරීම වේ.

සුරාබදු (සංශෝධන)

එල්.ඩී.—ඔ. 46/2018

(52 වන අධිකාරය වූ) සුරාබදු ආඥාපනත සංශෝධනය කිරීම
පිණිස වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:-

1. මේ පනත 2019 අංක දරන සුරාබදු (සංශෝධන) පනත ලෙස හඳුන්වනු ලැබේ.

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) (52 වන අධිකාරය වූ) සුරාබදු ආඥාපනතේ 35 වන වගන්තියේ (1) වන උපවගන්තියේ “46 වන වගන්තිය හෝ 47 වන වගන්තිය” යන වචන සහ ඉලක්කම් වෙනුවට, “46 වන වගන්තිය, 47 වන වගන්තිය හෝ 48 වන වගන්තියේ (අ) ඡේදය” යන වචන සහ ඉලක්කම් ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

(52 වන අධිකාරය වූ) සුරාබදු ආඥාපනතේ 35 වන වගන්තිය සංශෝධනය කිරීම.

3. ප්‍රධාන ප්‍රඥප්තියේ 52 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 52 වන වගන්තිය සංශෝධනය කිරීම.

 - (1) එහි (අ) ඡේදය ඉවත් කොට, ඒ වෙනුවට පහත දැක්වෙන කොටස ආදේශ කිරීමෙන්:-

“(අ) 46 වන වගන්තිය, 47 වන වගන්තිය හෝ 48 වන වගන්තියේ (අ) ඡේදය යටතේ නම්, ඔහුගේ ම දැනීම හෝ සැකය මත හෝ සුරාබදු නිලධාරියකුගේ හෝ පොලිස් නිලධාරියකුගේ පැමිණිලි කිරීමක් හෝ වාර්තාවක් මත හැර:

එසේ වුව ද, පොලිස් නිලධාරියකු විසින් 48 වන වගන්තියේ (අ) ඡේදය යටතේ පැමිණිල්ලක් කරනු ලබන අවස්ථාවක දී හෝ වාර්තාවක් ඉදිරිපත් කරනු ලබන අවස්ථාවක දී, එම නිලධාරියා උප පොලිස් පරීක්ෂකවරයකුගේ නිලයට අඩු නොවන නිලයක් දරන පොලිස් නිලධාරියකු විය යුතු අතර, ඔහු විසින් සුරාබදු කොමසාරිස් ජනරාල්වරයාගේ හෝ සුරාබදු කොමසාරිස් ජනරාල්වරයා විසින් බලය පවරනු ලබන වෙනත් යම් නිලධාරියකුගේ ලිඛිත එකඟත්වය ලබාගත යුතු ය.”;

(2) එහි (ආ) ඡේදයෙහි -

(අ) “48 වන වගන්තිය” යන වචන සහ ඉලක්කම වෙනුවට
“48 වන වගන්තියේ (ආ) ඡේදය හෝ (ඇ) ඡේදය” යන
වචන සහ ඉලක්කම ආදේශ කිරීමෙන්; සහ

5 (ආ) “වාර්තාවක් මත හැර,” යන වචන වෙනුවට “වාර්තාවක්
මත හැර; හෝ” යන වචන ආදේශ කිරීමෙන්; සහ

(3) එහි (ආ) ඡේදයට ඉක්බිතිව ම, පහත දැක්වෙන කොටස ඇතුළත්
කිරීමෙන්:-

10 “(ඇ) 50 වන වගන්තිය යටතේ නම්, ඔහුගේ ම දැනීම හෝ
සැකය මත හෝ සුරාබදු නිලධාරියකුගේ පැමිණිලි
කිරීමක් හෝ වාර්තාවක් මත හැර,”.

4. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක්
ඇතිවූ විට
සිංහල භාෂා
පාඨය
බලපැවැත්විය
යුතු බව.

